



ଦରିଆପାରି ସମ୍ପ୍ରଦାୟଙ୍କ ସହ ନିୟମିତ ଭାବ ବିନିମୟ ସକାଶେ ରାଷ୍ଟ୍ରପତିଙ୍କ ମତପୋଷଣ ଲିଓପିଆରେ ବାସ କରୁଥିବା ଭାରତୀୟ ବଂଶୋଦ୍ଭବଙ୍କ ସକାଶେ ସରକାର ଯତ୍ନଶୀଳ ବୋଲି ରାଷ୍ଟ୍ରପତିଙ୍କ ଆଶ୍ୱାସନା

Posted On: 05 OCT 2017 5:24PM by PIB Bhubaneswar

ଲିଓପିଆ ରାଜଧାନୀ ଆଦିସ ଆବାବାଠାରେ ଭାରତୀୟ ସମ୍ପ୍ରଦାୟଙ୍କ ଦ୍ୱାରା ଆୟୋଜିତ ଭୋଜିସଭାରେ ରାଷ୍ଟ୍ରପତି ଶ୍ରୀ ରାମନାଥ କୋବିନ୍ଦ ଉଦ୍‌ବୋଧନ ଦେଇଛନ୍ତି । ଲିଓପିଆରେ ଅବସ୍ଥାପିତ ଭାରତୀୟ ରାଷ୍ଟ୍ରଦୂତ ଶ୍ରୀ ଅନୁରାଗ ଶ୍ରୀବାସ୍ତବଙ୍କ ଦ୍ୱାରା ରାଷ୍ଟ୍ରପତିଙ୍କ ସମ୍ମାନାର୍ଥେ ଏହି ଭୋଜିସଭାର ଆୟୋଜନ କରାଯାଇଥିଲା ।

ଏହି ଅବସରରେ ଉଦ୍‌ବୋଧନ ଦେଇ ରାଷ୍ଟ୍ରପତି କହିଲେ ଯେ ଲିଓପିଆରେ ବସବାସ କରୁଥିବା ଭାରତୀୟ ସଂପ୍ରଦାୟ ଭାରତ-ଲିଓପିଆ ସଂପର୍କର ମୂଳପିଣ୍ଡ । ଶିକ୍ଷକ ଏବଂ ଶିକ୍ଷାବିତ ହିସାବରେ ସେମାନଙ୍କର ଏହି ଦେଶ ଗଠନ ଦିଗରେ ବିଶେଷ ଅବଦାନ ରହିଛି । ପୁଣି ଉଦ୍ୟୋଗୀ ଭାବେ ସେମାନେ ଅନେକ ଆର୍ଥିକ ସୁଯୋଗ ସୃଷ୍ଟି କରିବା ସହ ସ୍ଥାନୀୟ ଲୋକମାନଙ୍କୁ ସେମାନଙ୍କ କଳାକୌଶଳ ଶିକ୍ଷା ଦେଇଛନ୍ତି । ପେଶାଦାର ପ୍ରଯୁକ୍ତିବିତ୍ ଭାବେ ସେମାନେ ଲିଓପିଆର ଶିକ୍ଷରେ ସେମାନଙ୍କର ମୂଲ୍ୟ ଯୋଡ଼ିଛନ୍ତି । କଠିନ ପରିଶ୍ରମ ଏବଂ ସମର୍ପିତ ନିଷ୍ଠା ବଳରେ ଭାରତୀୟ ବଂଶୋଦ୍ଭବମାନେ ନିଜ ପାଇଁ ଲିଓପିଆ ସମାଜରେ ସେମାନଙ୍କ ସକାଶେ ସମ୍ମାନ ସୃଷ୍ଟି କରିଛନ୍ତି । ତଥାପି ସେମାନେ ନିଜର ଭାରତୀୟ ମୂଲ୍ୟବୋଧ, ପାରିବାରିକ ପରମ୍ପରା ଏବଂ କର୍ମ ଶୃଙ୍ଖଳାକୁ ବଜାୟ ରଖିଛନ୍ତି ।

ରାଷ୍ଟ୍ରପତି କହିଲେ ଯେ ଭାରତ ଭଳି ଲିଓପିଆରେ ଭୂମିଗତ ବିବିଧତା ରହିଛି । ପୁଣି ଏହା ବିବିଧ ଭାଷା ଏବଂ ଭିନ୍ନଭିନ୍ନ ଖାଦ୍ୟପ୍ରଣାଳୀ, ସଂଗୀତ, ନୃତ୍ୟ ଏବଂ କଳାରେ ଭରପୂର । ତେଣୁ ଏହି ସ୍ୱତନ୍ତ୍ର ସଂସ୍କୃତିରୁ ଭାରତୀୟ ସମୁଦାୟ ଫାଇଦା ଉଠାଇବା ଉଚିତ ଏବଂ ନିଜର ବିବିଧ କଳା ଓ ସଂସ୍କୃତିକୁ ପ୍ରଦର୍ଶନ କରିବା ଆବଶ୍ୟକ ।

ରାଷ୍ଟ୍ରପତି କହିଲେ ଯେ ଭାରତ ଏବଂ ଲିଓପିଆରେ ବିଶାଳ ଯୁବଶକ୍ତି ମହଜୁଦ ରହିଛି । ଯୁବଶକ୍ତି ଯେକୌଣସି ରାଷ୍ଟ୍ର ପାଇଁ ଭବିଷ୍ୟତର ସଂପଦ । ସେମାନଙ୍କ ଠାରୁ ହିଁ ନୂତନ ଚିନ୍ତନ ସୃଷ୍ଟି ହୋଇଥାଏ । ତେଣୁ ଭାରତୀୟ ସଂପ୍ରଦାୟ ସ୍ୱତନ୍ତ୍ର ଭାବେ ଲିଓପିଆର ଯୁବଶକ୍ତିଙ୍କ ସହ ନିଜକୁ ସଂଯୋଗ କରିବା ପାଇଁ ପ୍ରୟାସ କରିବା ଦରକାର । ଏହା ଫଳରେ ସେମାନେ ନୂଆ ନୂଆ ଚିନ୍ତାଧାରର ଅଧିକାରୀ ହୋଇପାରିବେ ଏବଂ ଏକ ଉତ୍ତମ ଦୁନିଆ ଗଠନ ସକାଶେ ସବୁପ୍ରକାର ସମାଧାନ ପଛା ବାହାର କରିପାରିବେ ।

ଦରିଆପାରି ଭାରତୀୟ ସମ୍ପ୍ରଦାୟଙ୍କ ସହ ନିରବଚ୍ଛିନ୍ନ ଭାବେ ଭାରତ ସରକାର ସଂପର୍କରେ ରହିବାକୁ ଚାହାନ୍ତି । ଏଭଳି ସଂପର୍କ ରକ୍ଷାର ଏକମାତ୍ର କାରଣ ହେଲା ଭାରତରେ ହେଉଥିବା ବ୍ୟାପକ ପରିବର୍ତ୍ତନ ସହ ସେମାନଙ୍କୁ ପରିଚିତ କରାଇବା । ଏଭଳି କଥାବାର୍ତ୍ତା ଓ ଭାବ ଆଦାନ ପ୍ରଦାନ ଦ୍ୱାରା ଭାରତର ବିକାଶ ଓ ପ୍ରଗତିରେ ସେମାନଙ୍କୁ ଅଂଶଗ୍ରହଣ କରିବାର ସୁଯୋଗ ମିଳିବ ।

ଦରିଆପାରି ଭାରତୀୟ ବଂଶୋଦ୍ଭବଙ୍କ ପ୍ରତି ଭାରତ ସରକାର ସଦାବେଳେ ଯତ୍ନଶୀଳ ବୋଲି ଉଲ୍ଲେଖ କରି ରାଷ୍ଟ୍ରପତି କହିଲେ ଯେ ସେମାନଙ୍କ ସହ ସବୁ ପରିସ୍ଥିତିରେ ଠିଆ ହେବାପାଇଁ ସରକାର ସଂକଳ୍ପବଦ୍ଧ । ଏହାର ଉଦାହରଣ ଦେବାକୁ ଯାଇ 2015 ମସିହାରେ ଅପରେସନ୍ ରାହତ ବେଳେ ଭାରତୀୟ ନାଗରିକମାନଙ୍କୁ ଯେମେନ୍ ଏବଂ ଲିବିୟାରୁ ଉଦ୍ଧାର କରିବା ସକାଶେ ଭାରତ ସରକାର ଗ୍ରହଣ କରିଥିବା ପଦକ୍ଷେପ ସଂପର୍କରେ ସୂଚନା ଦେଇଥିଲେ । ସେହିଭଳି ଆମେରିକାର କେତେକ ଭାଗରେ ବନ୍ୟାବେଳେ ଦୁର୍ଗତ ପରିବାରଙ୍କୁ ସାହାଯ୍ୟ ସହଯୋଗ ଦେବା ନିମନ୍ତେ ଭାରତ ସରକାର ତୁରନ୍ତ ଆଗେଇ ଆସିଥିଲେ ।

ଆଦିସ ଆବାବାଠାରେ ଆୟୋଜିତ ଏହି ଉତ୍ସବରେ ପ୍ରାୟ 500 ଭାରତୀୟ ଅଂଶଗ୍ରହଣ କରିଥିଲେ । ଲିଓପିଆର ବିଭିନ୍ନ ଭାଗରେ ପ୍ରାୟ 5000 ରୁ ଊର୍ଦ୍ଧ୍ୱ ଭାରତୀୟ ବସବାସ କରୁଛନ୍ତି ।

(Release ID: 1505062) Visitor Counter : 2

